



धार्मिक—सज्जनोपयोगिनी

श्रीमद्भिः “प्रडरो” हस्त्युपहितैः

पण्डित-ताराचन्द्रकौलैः

सहायितेन

पण्डित-केशवभट्टज्योतिर्विदा

संस्कृतं—शोधितं च ।

तच्चेदम्

रुद्रपञ्चकम्

सुख्ययां

निर्णयसागराख्यमुद्रणयन्त्रालयेऽङ्कयित्वा प्राकाश्यं नीतम् ।

सप्तर्षिसंवत्सरे ५००३, विक्रमसंवत्सरे १९८४,

ईस्वीवत्सरे, १९२७.

परोपकाराय प्राकाश्यं नीतम् ।

मूल्यं ॥ आणकचतुष्कम् ।

Printed by Ramchandra Yesu Shedge, Nirnaya-sagar Press,
26-28, Kolbhat Lane, Bombay.

Published by Keshavbhatta, Patha Shala Teacher, at Nonar,
Post Mahashahibhag, Srinagar, Kashmir.

अथ रुद्रमन्त्रकसूक्तं प्रथमम् ।

ॐ नमः शिवाय । प्रणतोऽस्मि महादेव प्रपन्नोऽस्मि सदा-
 शिव । निवारय महामृत्युं मृत्युञ्जय नमोऽस्तु ते ॥ देवं सुधा-
 कलशसोमकरं त्रिनेत्रं पद्मासनं च वरदाऽभयदं सुशुभ्रम् ।
 शङ्खाऽभयाब्जवरभूषितया च देव्या वामेऽङ्कितं शमनभङ्गहरं
 नमामि ॥ शुद्धस्फटिकसङ्काशं त्रिनेत्रं पञ्चवक्त्रकम् । गङ्गाधरं
 दशभुजं सर्वाभरणभूषितम् ॥ १ ॥ नीलग्रीवं शशाङ्काङ्कं नाग-
 यज्ञोपवीतिनम् । व्याघ्रचर्मोत्तरीयं च वरेण्यमभयप्रदम् ॥ २ ॥
 कमण्डल्वक्षसूत्राभ्यामन्वितं शूलपाणिकम् । ज्वलन्तं पिङ्गलज-
 दाशिखमुद्योतकारिणम् ॥ ३ ॥ अमृतेनाप्लुतं हृष्टमुमादेहार्ध-
 धारिणम् । दिव्यसिंहासनासीनं दिव्यभोगसमन्वितम् ॥ ४ ॥
 दिग्देवतासमायुक्तं सुरासुरनमस्कृतम् । नित्यं च शाश्वतं शुद्धं
 ध्रुवमक्षरमऽव्ययम् ॥ ५ ॥ सर्वव्यापिनमीशानं रुद्रं वै विश्व-
 रूपिणम् । एवं ध्यात्वा द्विजः सम्यक्ततो यजनमारभेत् ॥ ६ ॥
 मृत्युञ्जय महादेव पाहि मां शरणागतम् । जन्ममृत्युजरारोगैः
 पीडितं भवबन्धनात् ॥ ७ ॥ आराधितो मनुष्यैस्त्वं सिद्धैर्देवै-
 र्महर्षिभिः । आवाहयामि भक्त्या त्वां गृहाणार्चा महेश्वर ॥ ८ ॥
 हर शम्भो महादेव विश्वेशामरवल्लभ । शिव शङ्कर सर्वात्मन्
 नीलकण्ठ नमोस्तु ते ॥ ९ ॥ इति विज्ञाप्य देवेशं जपेन्मन्त्रं
 च त्र्यम्बकम् ॥ १० ॥ ॐ त्र्यम्बकं यजामहे सुगन्धिं रयिपोष-
 णम् । उर्वारुकमिव बन्धनान्मृत्योर्मुक्षीय माऽमृतात् ॥ ॥
 ॐ आत्मा वहन्तु हरयः सचेतसः श्वेतैरश्वैरिह केतुमद्भिर्वाता-

जवेन बलमद्भिर्मनोजवा यांतु शीघ्रं मम रुद्राय हव्यन्देवानां
च ऋषीणां चासुराणां च पूर्वजं सहस्राक्षं विरूपाक्षं विश्वरूपं
महादेवं शिवमावाहयाम्यहम् ॥ ॥ आवाहयाम्यहं देवमीश्वरं
पार्वतीपतिम् । वृषभासनमारूढं नागाभरणभूषितम् ॥ प्रीयतां
यजमानस्य तुष्टो भूयाज्जगत्पतिः । शुक्लवर्णो महातेजाः शुक्ल-
स्रग्दामभूषितः । बलिः पुष्पं चरुश्चैव धूपोऽयं प्रतिगृह्य-
ताम् ॥ ॥ ॐ तत्पुरुषाय विद्महे महादेवाय धीमहि । तन्नो
रुद्रः प्रचोदयात् ॥ ३ ॥ ॥ ॐ शतरुद्रियन्देवानां रुद्रशमनं
भवाय शर्वीयश्च प्रत्युत्क्रान्तानुवाकौ देवर्षी रुद्रदैवत्यास्त्रिष्टुप्-
च्छन्दश्चयने विनियोगः, नमस्ते देवा रौद्रमानुष्टुभमाद्या गायत्री
पञ्चमपष्टुचौ पांत्त्यन्ता महापंक्तिर्मा भैरेकपदा जगत्यनुष्टुप्
त्रिष्टुप् महाबृहती यवमध्या रुद्रो देवता चरुमेष्टिका, अस्य
रुद्रस्य प्रश्नस्य अनुष्टुप्छन्दः अघोर ऋषिः सङ्कर्षणमूर्तिः सुरुपो
योऽसावादित्यः परःपुरुषः सएव देवता, अग्निः क्रतुचरुमाया-
मिष्टिकायां शतरुद्रे विनियोगः, सकलस्य रुद्राध्यायस्य श्रीम-
हारुद्रो देवता एका गायत्री छन्दस्त्रिस्रोऽनुष्टुभस्त्रिस्तः पङ्क्तयः
सप्ताऽनुष्टुभौ द्वे जगत्यौ परमेष्ठी ऋषिः । आत्मनो वाङ्मनः-
कायोपार्जितपापनिवारणार्थममुककामनासिद्ध्यर्थे रुद्रमन्त्रपाठे
होमे स्नाने पुष्पार्चने वा विनियोगः ॥ ॥ ॐ कर्पूरगौरं
करुणावतारं संसारसारं भुजगेन्द्रहारम् । सदा रमन्तं हृद-
यारविन्दे भवं भवानीसहितं नमामि ॥ ॥
॥ ॐ नमस्ते रुद्र मन्यवे बाहुभ्यामुत ते नम उत त इषवे नमः ।
या ते रुद्र शिवा तनूरऽघोरा पापकाशिनी । तथा नस्तन्वा

शन्तमया गिरिशन्ताऽभिचाकशीहि । यामिषुङ्गिरिशन्त !
 हस्ते विभर्ष्यऽस्तवे । शिवां गिरित्र ताङ्कुरु माहिंसीः पुरुषं
 जगत् । शिवेन वचसा त्वा गिरिशाञ्छा वदामसि । यथा नः
 सर्वमिज्जगदऽयक्ष्मं सुमना असत् । अद्यवोचदधिवक्ता प्रथमो
 दैव्यो मिषक् । अहींश्च सर्वाञ्जम्भय सर्वाश्च यातुधान्योऽधराचीः
 परात्सुवः । असौ यस्ताम्रो अरुण उत वभ्रुः सुमङ्गलः ।
 ये चैमे रुद्रा अभितो दिक्षु श्रिताः सहस्रशो वैषां हेड ईमहे ।
 असौ योऽवसर्पति नीलग्रीवो विलोहितः । उत्तैनं गोपा अद-
 व्यञ्चुतैनमुदहार्यः । उत्तैनं विश्वा भूतानि स दृष्टो मृडयाति
 नः । नमो अस्तु नीलग्रीवाय सहस्राक्षाय मीढुषे । अथो य
 अख्य सत्त्वानोऽहन्तेभ्योऽकरं नमः । प्रमुञ्च धन्वनस्तमुभयो-
 रन्योर्ज्याम् । याश्च ते हस्त इषवः परस्तां भगवो वप । विज्यं
 धनुः कपर्दिनो विशल्यो बाणवानुत । १ । अनेशनस्येषव
 आभूरख्य निषङ्गथिः । या ते हेतिर्मीढुष्टम हस्ते वभ्रूव ते धनुः ।
 तयाऽस्मान्विश्वतस्त्वमयक्ष्मेण परिभुज । परि ते धन्वनो हेति-
 रस्मान्वृणक्तु विश्वतः । अथो य इषुधिस्तवारे अस्मन्निधीहि तम् ।
 नमांसि त आयुधायाऽनातताय धृष्णवे । उभाभ्यामुत ते नमो
 बाहुभ्यां तव धन्वने । अवतत्य धनुष्ट्वं सहस्राक्ष शतेषुधे ।
 निशीर्य शल्यानां मुखं शिवो नः सुमना भव । या त
 इषुः शिवतमा शिवं वभ्रूव ते धनुः । शिवा शरव्या या
 तव तया नो मृड जीवसे ॥ २ ॥ ॐ नमो हिरण्य-
 वाहवे सेनान्ये दिशां च पतये नमो, नमो वृक्षेभ्यो हरि-
 केशेभ्यः पशूनां पतये नमो, नमः शिष्पिञ्जराय त्विषीमते

पथीनाम्पतये नमो, नमो वभ्लुषाय व्याधिनेऽन्नानाम्पतये नमो,
 नमो हरिकेशायोपवीतिने पुष्टानां पतये नमो, नमो भवस्य
 हेत्यै जगतस्पतये नमो, नमो रुद्रायाऽततायिने क्षेत्राणाम्पतये
 नमो, नमः सूतायाऽहन्त्याय वनानां पतये नमो नमो रोहि-
 ताय स्थपतये वृक्षाणां पतये नमो, नमो मन्त्रिणे वाणिज्याय
 कक्ष्याणां पतये नमो, नमो भुवन्तये वारिवस्कृतायौषधीनां
 पतये नमः ॥ नम आक्रन्दाय त उच्चैर्घोषाय सत्त्वानां पतये
 नमो, नमः कृत्संवीताय धावते पत्तीनां पतये नमो, नमः
 सहमानाय निव्याधिन आव्याधिनीनां पतये नमो, नमो
 निषङ्गिणे ककुभाय स्तेनानां पतये नमो, नमो वञ्चते परिवञ्चते
 स्तायूनां पतये नमो, नमो निचराय परिचरायाऽरण्यानां पतये
 नमो, नमो निषङ्गिण इषुधिमते तस्कराणां पतये नमो, नमः
 सृकायिभ्यो जिघांसद्भ्यो मुष्णतां पतये नमो, नमोऽसिमद्भ्यो
 नक्तश्चरद्भ्यः प्रकृन्तानां पतये नमो, नम उष्णीषिणे गिरि-
 चराय कुलुञ्चानां पतये नमो ॥ नम इषुकृद्भ्यो धन्वकृ-
 द्यश्चवो नमो, नम इषुमद्भ्यो धन्वायिद्भ्यश्च वो नमो, नम
 आतन्वानेभ्यः प्रतिदधानेभ्यश्च वो नमो, नम आयच्छ-
 द्भ्योऽस्यद्भ्यश्च वो नमो, नमो विसृजद्भ्यो विध्यद्भ्यश्च वो
 नमो, नमः स्वपद्भ्यो जाग्रद्भ्यश्च वो नमो, नमः शयानेभ्य
 आसीनेभ्यश्च वो नमो, नमस्तिष्ठद्भ्यो धावद्भ्यश्च वो नमो,
 नमः सभाभ्यः सभापतिभ्यश्च वो नमो, नमोऽश्वेभ्योऽश्वपति-
 भ्यश्च वो नमो, नम आव्याधिनीभ्यो विविध्यद्भ्यश्च वो
 नमो, नम उगणाभ्यस्तंहतीभ्यश्च वो नमो, नमो व्राते-

भ्यो व्रातपतिभ्यश्च वो नमो, नमो गणोभ्यो गणपति-
भ्यश्च वो नमो, नमः कृच्छ्रेभ्यः कृच्छ्रपतिभ्यश्च वो नमो,
नमो विरूपेभ्यो विश्वरूपेभ्यश्च वो नमो, नमः सेनाभ्यः सेना-
नीभ्यश्च वो नमो, नमो रथेभ्यो वरूथिभ्यश्च वो नमो,
नमो महद्भ्योऽर्भकेभ्यश्च नमो, नमो युवभ्य आशिनेभ्यश्च
वो नमो, नमः क्षत्तृभ्यः संगृहीतृभ्यश्च वो नमो, नमस्तक्षभ्यो
रथकारेभ्यश्च वो नमो, नमः कुलालेभ्यः कर्मारेभ्यश्च वो
नमो, नमः पुञ्जिष्टेभ्यो निषादेभ्यश्च वो नमो, नमः श्वनिभ्यो
मृगयुभ्यश्च वो नमो, नमः श्वभ्यः श्वपतिभ्यश्च वो नमः ॥
नमो भवाय च रुद्राय च, नमः शर्वाय च पशुपतये च, नमो
नीलग्रीवाय च शितिकण्ठाय च, नमो व्युप्तकेशाय च कप-
र्दिने च, नमः सहस्राक्षाय च शतधन्वने च ॥ नमो गिरि-
शाय च शिपिविष्टाय च, नमो भीढुष्टमाय चेषुमते च, नमो
ह्रस्वाय च वामनाय च, नमो बृहते च वर्षीयसे च, नमो
वृद्धाय च संवृध्वने च, नमोऽग्न्याय च प्रथमाय च, नम
आशवे चाऽजिराय च, नमः शीभ्याय च शीघ्र्याय च, नम
ऊर्म्याय चाऽवस्वन्याय च, नमो नाद्याय च द्वीप्याय च ॥
नमो ज्येष्ठाय च कनिष्ठाय च, नमः पूर्वजाय चापरजाय च,
नमो मध्यमाय चाऽप्रगल्भाय च, नमो बुध्याय च जघन्याय
च, नमः सोभ्याय च प्रतिसर्याय च, नम आशुषेणाय चाशुर-
थाय च ॥ नमो विल्मिने च कवचिने च, नमो वर्मिणे च
वरूथिने च, नमः शूराय चावभेदिने च, नमः श्रुताय
च श्रुतसेनाय च, नमो याम्याय च क्षेम्याय च, नम उर्वर्याय

च खल्याय च, नमः श्लोक्याय चावसान्याय च, नमः श्रवाय
 च प्रतिश्रवाय च, नमो वन्याय च कक्ष्याय च, नमो दुन्दु-
 भ्याय चाऽहनन्याय च, नमो धृष्णवे च प्रमृशाय च, नमो
 निषङ्गिणे चेषुधिमते च, नमस्तीक्ष्णेषवे चायुधिने च, नमः
 सायुधाय च सुधन्वने च ॥ नमः सृत्याय च पथ्याय च, नमः
 काट्याय च नीप्याय च, नमो नाद्याय च वैशन्ताय च, नमः
 कुल्याय च सरस्याय च, नमः कूट्याय चावट्याय च, नमो
 वर्ण्याय चाऽवर्ण्याय च, नमो मेध्याय च विद्युत्याय च, नमो
 वीध्याय चातप्याय च, नमो वात्याय च रेष्म्याय च, नमो
 वास्तव्याय च वास्तुपाय च ॥ नमः सोमाय च रुद्राय च
 नमस्ताम्राय चारुणाय च, नमः शङ्गवे च पशुपतये च, नम
 उग्राय च भीमाय च, नमो हत्त्रे च हनीयसे च, नमोऽग्नेवधाय
 च दूरेवधाय च, नमो वृक्षेभ्यो हरिकेशेभ्यो, नमस्ताराय, नमः
 शम्भवे च मयोभवे च, नमः शङ्कराय च मयस्कराय च ॥
 नमः शिवाय च शिवतराय च, नमः किंशल्याय च क्षय-
 णाय च ॥ नम इरिण्याय च प्रपथ्याय च, नमः पुल-
 स्तिने च कपर्दिने च, नमो गोष्ठ्याय च गृह्याय च, नम-
 स्तल्प्याय च गेह्याय च, नमः पर्यायचावर्याय च, नमः प्रत-
 रणाय चोत्तरणाय च, नमस्तीर्थ्याय च कुल्याय च, नमः
 फेन्याय च शष्प्याय च, नमः सिकत्याय च प्रवाह्याय च,
 नमो हृदय्याय च निवेष्प्याय च, नमः काट्याय च गह्वरेष्ठ्याय
 च, नमः शुष्क्याय च हरित्याय च, नमो लोप्याय चोलप्याय
 च, नमः पांसव्याय च रजस्याय च नमः सूर्म्याय चोर्म्याय

च, नमः पर्ण्याय च पर्णशादाय च, नम आखिदते च प्रखि-
दते च, नमोऽभिन्नते चापगुरमाणाय च, नम आखिदाय च
विखिदाय च नमो वः किरिकेभ्यो देवानां हृदयेभ्यो, नमो
विचिनुत्केभ्यो, नमो विक्षीणकेभ्यो नम आनिर्हतेभ्यः ॥ द्रापे
अन्धसस्पते दरिद्र नीललोहित, आसां प्रजानामेषां पुरुषाणा-
मेपां पशूनां माभैर्मा रुद्ध्मा नः किञ्चनाऽममत् । इमा रुद्राय
तवसे कपर्दिने क्षयद्वीराय प्रभरामहे मतीः । यथा नः शमऽ-
सद्विपदे चतुष्पदे विश्वं पुष्टं ग्रामे अस्मिन्ननातुरम् । या ते रुद्र
शिवा तनूः शिवा विश्वाह भेषजीः, शिवारुद्रस्य भेषजी तथा
नो मृड जीवसे । परि णो रुद्रस्य हेतिर्वृणक्तु परित्वेषस्य दुर्मते-
रवायोः, अवस्थिरा मधवञ्चस्तनुषु मीढुस्तोकाय तनयाय मृड ।
मीढुष्टम शिवतम शिवो नः सुमना भव, परमे वृक्ष आयुधान्नि-
धाय कृत्तिं वंसान आचर पिनाकम् । विभ्रदुच्चर विकिरिळ वि-
लोहित नमस्ते अस्तु भगवः, यास्ते सहस्रं हेतयोऽन्येऽस्मिन्निव
पान्तु ताः ॥ सहस्रधा सहस्राणि हेतयस्तव बाह्वोः, तासामी-
शानो भगवः पराचीना मुखाकुरु ॥ असंख्याताः सहस्राणि ये
रुद्रा अधिभूम्याम्, तेषां सहस्रयोजनेऽव धन्वानि तन्मसि ॥१॥
येऽस्मिन्महत्यऽर्णवेऽन्तरिक्षे भवा अधि, तेषां सहस्रयोजनेऽव
धन्वानि तन्मसि ॥ २ ॥ ये नीलग्रीवाः शितिकण्ठा दिवं रुद्रा
उपाश्रिताः, तेषां सहस्रयोजनेऽव धन्वानि तन्मसि ॥ ३ ॥ ये
नीलग्रीवाः शितिकण्ठाः शर्वा अधःक्षमाचराः, तेषां सहस्रयो-
जनेऽव धन्वानि तन्मसि ॥ ४ ॥ ये वनेषु शिष्पिञ्जरा नील-
ग्रीवा विलोहिताः, तेषां सहस्रयोजनेऽव धन्वानि तन्मसि ॥५॥

येऽग्नेषु विविध्यन्ति पात्रेषु पिवतो जनान्, तेषां सहस्रयोज-
 नेऽव धन्वानि तन्मसि ॥ ६ ॥ ये भूतानामधिपतयो विशि-
 खासः कपर्दिनः, तेषां सहस्रयोजनेऽव धन्वानि तन्मसि ॥ ७ ॥
 ये पथीनां पथि रक्षय ऐड मृदाय व्युधः, तेषां सहस्रयोजनेऽव
 धन्वानि तन्मसि ॥ ८ ॥ ये तीर्थानि प्रचरन्ति सृकावन्तो
 निषङ्गिणः, तेषां सहस्रयोजनेऽव धन्वानि तन्मसि ॥ ९ ॥ य
 एतावन्तो वा भूयांसो वा दिशो रुद्रा वितिष्ठिरे, तेषां सहस्र-
 योजनेऽव धन्वानि तन्मसि ॥ १० ॥ ॐ नमो अस्तु रुद्रेभ्यो
 ये दिवि, येषां वर्षमिषवस्तेभ्यो दश प्राचीर्दश दक्षिणा दश
 प्रतीचीर्दशोदीचीर्दशोर्ध्वास्तेभ्यो नमो अस्तु, ते नो मृडयन्तु,
 ते यं द्विष्मो यश्च नो द्वेष्टि तमेषां जम्भे दध्मः ॥ १ ॥ ॐ नमो
 अस्तु रुद्रेभ्यो ये अन्तरिक्षे, येषां वातमिषवस्तेभ्यो दश प्राची-
 र्दश दक्षिणा दश प्रतीचीर्दशोदीचीर्दशोर्ध्वास्तेभ्यो नमो अस्तु,
 ते नो मृडयन्तु ते यं द्विष्मो यश्च नो द्वेष्टि तमेषां जम्भे दध्मः
 ॥ २ ॥ ॐ नमो अस्तु रुद्रेभ्यो ये पृथिव्यां येषामऽन्नमिषवस्तेभ्यो,
 दश प्राचीर्दश दक्षिणा दश प्रतीचीर्दशोदीचीर्दशोर्ध्वास्तेभ्यो
 नमो अस्तु ते नो मृडयन्तु ते यं द्विष्मो यश्च नो द्वेष्टि तमेषां
 जम्भे दध्मः ॥ ३ ॥ इति रुद्रमन्त्रसूक्तं प्रथमम् ॥

अथ शताध्यायमन्त्रसूक्तं द्वितीयम् ॥

ॐ देवं तामरसाननं शशिकलालङ्कारमङ्कारमच्छङ्खाम्भोज-
लसद्वराभयमहालक्ष्मीसमुद्भासितम् । सव्यासव्यकदोर्वराभ-
यसुधाकुम्भेन्दुमिन्दूलसत्सौम्यासं च चतुर्भुजं च भगवन्नेत्रं
त्रिनेत्रं स्तुमः ॥ १ ॥ चन्द्रार्काग्निविलोचनं सितमुखं पद्मद्व-
यान्तःस्थितं मुद्रापाशसुधाक्षसूत्रविलसत्पाणिं हिमांशुप्रभम् ।
कोटीरेन्दुगलत्सुधाप्लुततनुं हारादिभूषोज्ज्वलं कान्त्या विश्व-
विमोहनं पशुपतिं मृत्युञ्जयं भावये ॥ २ ॥ ॥ “इमा
रुद्रैकादश वासिष्ठैकादश देवता भूर्भुवः स्वश्चक्षुषा रूपाणि
वयमित्याङ्गिरसस्यैशानाः” ॥ ॥ ॐ इमा रुद्राय तवसे
कपर्दिने क्षयद्वीराय प्रभरामहे मतीः । यथा नः शमसद्विपदे
चतुष्पदे विश्वं पुष्टं ग्रामे अस्मिन्ननातुरम् ॥ १ ॥ मृडा नो
रुद्रो तनो मयस्कृधि क्षयद्वीराय नमसा विधेम ते । यच्छ-
ञ्चयोश्च मनुरायेजे पिता तदश्याम तव रुद्र प्रणीतिषु ॥ २ ॥
अश्याम ते सुमतिं देवयज्यया क्षयद्वीरस्य तव रुद्र मीढ्वः ।
सुम्नायन्निद्विषो अस्माकमाञ्चरारिष्टिवीरा जुहुवाम ते हविः
॥ ३ ॥ त्वेषं वयं रुद्रं यज्ञं साधनमऽङ्कङ्कविमवसे निह्वया-
महे । आरे अस्मद्वैव्यं हेडो अस्यतु सुमतिमिद्वयमऽस्या वृ-
णीमहे ॥ ४ ॥ दिवो वराहमरुषं कपर्दिनं त्वेषं रूपं नमसा
निह्वयामहे । हस्ते विभ्रज्जेषजा वार्याणि शर्म वर्म च्छूर्दिरसभ्यं
वियंसत् ॥ ५ ॥ इदं पित्रे मरुतामुच्यते वचः स्वादोः
स्वादीयो रुद्राय वर्धनम् । राखाच नो अमृतमर्त्यभोजनं त्मने

तोकाय तनयाय मृड ॥ ६ ॥ मृळ त्वमस्मभ्यं रुद्रैतदऽस्तु
हुतं तव । पशूनस्माकं माहिंसीरेतदऽस्मा असद्भुतम् ॥ ७ ॥
मानो महान्तमुत मानो अर्भकं मान उक्षन्तमुत मान उक्षि-
तम् । मानो वधीः पितरं मोत मातरं मानः प्रियास्तन्वो रुद्र
रीरिषः ॥ ८ ॥ मा नस्तोके तनये मा न आयौ मानो गोषु
मा न अश्वेषु रीरिषः । वीरान्मानो रुद्र भामितो वधीर्हवि-
ष्मन्तो नमसा विधेम ते ॥ ९ ॥ उप ते स्तोमन्पशुषा इवाकरं
राखा पितर्मरुतां सुम्नमस्मे । भद्रा हि ते सुमतिर्मृडयत्तमाथा
वयमव इत्ते वृणीमहे ॥ १० ॥ आरे ते गोम्नमुत पुरुषन्नं क्षय-
द्वीर सुम्नमस्मे ते अस्तु । मृडा चनो अधि च ब्रूहि
देवाधा च नः शर्म यच्छ द्विर्वाः ॥ ११ ॥ अवोचाम नमो
अस्मा अवस्यवः शृण्वन्तु नो हव्यं रुद्रो मरुत्वान् । तन्नो मित्रो
वरुणो मामहन्तामदितिः सिन्धुः पृथिवीरुत द्यौः ॥ १२ ॥
त्वमग्ने रुद्रो असुरो महो दिवस्त्वं शर्धो मरुतं प्रख्या यशसे । त्वं
वातैरारुणैर्यस्ते शङ्खयस्त्वं पूषा विदत्ता पासि नुत्मना ॥ देवा
देवेषु श्रयन्तां, प्रथमा द्वितीयेषु श्रयन्तां, द्वितीयास्वृतीयेषु
श्रयन्तां, तृतीयाश्चतुर्थेषु श्रयन्तां, चतुर्थाः पञ्चमेषु श्रयन्तां,
पञ्चमाः षष्ठेषु श्रयन्तां, षष्ठाः सप्तमेषु श्रयन्तां, सप्तमा अष्ट-
मेषु श्रयन्तां, अष्टमा नवमेषु श्रयन्तां, नवमा दशमेषु श्रय-
न्तां, दशमा एकादशेषु श्रयन्तां, देवास्त्रिरेकादशास्त्रयस्त्रिंशाः,
उत्तरे भवथोत्तरे सत्त्वानो उत्तरवर्त्मान उत्तरलक्ष्माणो यङ्गा-
मयेदं जुहोमि स मे कामः समृद्धतां वयं स्याम पतयो रयी-
णाम् ॥ ॥ ॐ भूर्भुवः स्वः क्षुच शुक्चोणा चोग्रा च

भीमा च राष्ट्रा च वीभत्सा च वैशन्ता च शार्दूराका चानि-
 राका चामीवाचा नाहुतिश्च निर्ऋतिरेतास्ते अग्निवर्तिमतिस्त-
 न्वस्ताभिस्तं गच्छ योऽस्मान्द्वेष्टि यंच वयं द्विष्मस्तमर्पय ॥ ॥
 भवा शर्वा मृडतमा वियातं पशुपती भूतपती नमो वाम् ।
 प्रतिहितामयतामाविसृष्टं मानो हिंसिष्टं द्विपदो मा चतुष्पदः ।
 शुने क्रोष्ट्रे मा शरीराणि कर्तमारिक्रवेभ्यो गृद्धेभ्यो ये च कृष्णा
 अवस्थवः । मक्षिकाः पशुपते वयांसि विघसे मा विदन्ते ।
 क्रन्दाय ते घ्राणाय ते याश्च ते भव हेतयः । नमस्ते उग्रकर्म
 सहस्राक्ष मर्त्य पुरस्तात्ते नमः । कूर्मोधरागुत्तरादनु, अमी
 वर्गादिवस्पर्त्यन्तरिक्षाय ते नमः, मुखानि ते पशुपते यानि
 चक्षूंषि ते नमः, त्वचे रूपाय सन्दृशे प्रतीचीनाय ते नमः,
 अङ्गेभ्यस्त उदराय जिह्वायै दङ्ग्यो गन्धाय घ्राणाय ते नमः ।
 अहोरात्राणि विदधत्प्रतीचीनाय ते नमः । अस्त्रानीलकपर्दिने
 सहस्राक्षेण वाजिना, शर्वेणाऽध्वगगातिना तेन मा समरामसि ।
 भवा ईश द्विपदो भव ईश चतुष्पदः, भवो विश्वस्य भुवनस्य
 राजति भवाय गाव ओषधीरजीगुर्भवाय द्यावापृथिवी नमेते ।
 मानो रुद्रा परि णो वृणोक्तु हेत्याप इवाग्निः परिणो
 वृणोक्तु, मानोभिमांस्त नमो अस्त्वस्मे, चतुर्नमोष्टकृत्वो भवाय
 दशकृत्वा पशुपते नमस्ते । योऽभियातो निलयते त्वं रुद्र नि-
 चकीर्षति, यो नः पश्चादति प्रयुङ्क्ते तं विद्ध्यस्व पदवीरिव ।
 नमः सायं नमः प्रातर्नमो रात्र्या नमो दिवः, भवाय च
 शर्वाय चोभाभ्यामकरं नमः ॥ ॥ “अथ वायोरेकादश
 पुरुषस्यैकादशस्त्रीकस्य” ॥ — ॥ प्रभ्राजमानानां रुद्राणां स्थाने

स्वतेजसा भानि १ व्यवजातानां रुद्राणां० ॥ २ ॥ वासु-
 किवैद्युतानां रु० ३ रजतानां रु० ४ पुरुषाणां रु०
 ५ श्यामानां रु० ६ कपिलानां रु० ७ अतिलोहितानां
 रु० ८ ऊर्ध्वानां रु० ९ अवपतन्तानां रु० १० वैद्यु-
 तानां रु० ११ ॥ ॥ “ॐ भूर्भुवःस्वरूपाणि वो मिथुनं
 मा वो मिथुनं रीद्वम्” ॥ ॥ ॐ प्रभ्राजमानानां रुद्राणीनां
 स्थाने स्वतेजसा भानि ॥ १ ॥ व्यवजातानां रुद्राणीनां० २
 वासुकिवैद्युतीनां रु० ३ रजतानां रु० ४ पुरुषाणां रु० ५
 श्यामानां रु० ६ कपिलानां रु० ७ अतिलोहितानां रु० ८
 ऊर्ध्वानां रु० ९ अवपतन्तीनां रु० १० वैद्युतीनां रु० ११
 ॥ ॥ “ॐ भूर्भुवःस्वः स्त्रियो वो मिथुनं मा वो मिथुनं
 रीद्वम्” ॥ ॥ वयमग्ने धनवन्तःस्यामालं यज्ञायोत द-
 क्षिणायै ग्रावा वदेदभि सोमस्यांशुमिन्द्रं सिक्षिमिन्दुना सुतेन
 ॥ १३ ॥ रायस्पोषं नो देहि जातवेद ऊर्जो भागं मधुमत्स्यां
 धृतावत् । दधान यज्ञं सुनवाम सोमं यज्ञेन त्वामुप शिक्षेम
 शक्र ॥ १४ ॥ ईशानन्त्वा शुश्रुमा वयं धनानां धनपते गो-
 मदग्ने । अश्ववद्भूरि पुष्टं हिरण्यवद्धनवद्धेहि मह्यम् ॥ १५ ॥
 दुहान्ते द्यौः पृथिवी पयोऽजगरस्त्वा सोदको विसर्पतु ।
 प्रजापतिनाऽत्मानमाप्रीणेऽरिक्तो म आत्मा ॥ १६ ॥ “ते-
 जोऽसि०” । यो रुद्रो अग्नौ यो अप्सु य ओषधीषु यो वन-
 स्पतिषु । यो रुद्रो विश्वा भुवना विवेश तस्मै रुद्राय नमो
 अस्तु देवाः । मध्यं पीत्वा गुरुदारांश्च० ॥ इति शताध्याय-
 मन्त्रसूक्तं द्वितीयम् ॥

अथ चमषट्कमन्त्रसूक्तं तृतीयम् ॥

ॐ गात्रं भस्मसितं सितं च हसितं हस्ते कपालं सितं
खट्वाङ्गं च सितं सितं च वृषभं कर्णे सिते कुण्डले ।
गङ्गाफेनसितो जटाजलसितश्चन्द्रः सितो मूर्धनि सोऽयं
सर्वसितो दधातु विभवं पापक्षयं शङ्करः ॥ ॥ “आशुः
शिशान इति शुक्रज्योतिष्मानंशुः प्रजननं सर्वाः प्रजाः
कश्यपस्य वाजस्य प्रसवोऽग्नेः” ॥ ॥ ॐ आशुः शिशानो
वृषभो न युध्मो घनाघनः क्षोभणश्चर्षणीनाम् । सङ्क्रन्दनोऽनि-
मिष एकवीरः शतं सेना अजयत्साकमिन्द्रः ॥ सङ्क्रन्दनेनाऽनि-
मिषेण जिष्णुना युत्कारेण दुश्श्ववनेन धृष्णुना । तदिन्द्रेण
जयत तत्सहध्वं युधो नर इषुहस्तेन वृष्णा । स इषुहस्तैः स नि-
षिङ्गिभिर्वशी संसृष्टा सयुध इन्द्रो गणेन । संसृष्टजित्सोमपा
बाहूशर्ध्यूर्ध्वधन्वा प्रतिहिताभिरस्ता ॥ बृहस्पते परिदीया
रथेन रक्षोहा मित्राँ अपवाधमानः । प्रभञ्जन्सेनाः प्रमृधो युधा
जयन्तऽस्साकमेध्यविता रथानाम् ॥ बलविज्ञायः स्थविरः
प्रवीरः सहस्वान्वाजी सहमान उग्रः । अभिवीरो अभिषत्वा
सहोजिज्जैत्रायनो रथमाऽतिष्ठ गोवित् ॥ गोत्रमिदङ्गोविदं
वज्रबाहुं जयन्तमऽज्मा प्रमृणन्तमोजसा । इमं स जाता अनु-
वीरयध्वमिन्द्रसखायमऽनुसंव्ययध्वम् ॥ अभिगोत्राणि सहसा
गाहमानोऽदयो वीरः शतमन्युरिन्द्रः । दुश्श्ववनः पृतना-
षाड्युध्योऽस्साकं सेना अवन्तु प्रयत्सु ॥ इन्द्र एषां नेता
बृहस्पतिर्दक्षिणो यज्ञः पुर एतु सोमः । देवसेनानामभिभञ्ज-

तीनां जयन्तीनां मारुतो यन्तु मध्ये ॥ इन्द्रस्य वृष्णो वरुणस्य
 राज्ञ आदित्यानां मरुतां शर्ध उग्रम् । महामनसां भुवनस्य
 वानां घोषो देवानां जयतामुदस्थात् ॥ अस्माकमिन्द्रः समृतेषु
 ध्वजेष्वऽस्माकं या इषवस्ता जयन्तु । अस्माकं वीरा उत्तरे
 भवन्त्वऽस्माच्छु देवा अवता भरेष्वा ॥ “होम पर खडा होके यह
 आहुति देना” ॥ ॐ शुक्रज्योतिश्च चित्रज्योतिश्च सत्यज्योतिश्च
 ज्योतिष्मांश्च सत्यश्चर्तपाश्चात्यँहा ईदृङ् चान्यादृङ्च सदृङ्च प्र-
 तिसदृङ्च मितश्च संमितश्च सभारा ऋतश्च सत्यश्च ध्रुवश्च धरणश्च
 धर्ता च विधर्ता च विधारय ऋतजिच्च सत्यजिच्च सेनाजिच्च
 सुपेणश्चान्तिमित्रश्च दूरे अमित्रश्च गण ईदृक्षास एतादृक्षास
 ऊषुणः सदृक्षासः प्रतिसदृक्षास एतानमितासश्च संमितासो
 नो अद्य सभारसो मरुतो यज्ञे अस्मिन्निन्द्रं दैवीर्विशो मरु-
 तोऽनु वर्त्मानो यथेन्द्रन्दैवीर्विशो मरुतोऽनु वर्त्मानोऽभवन्नेव-
 मिमं यजमानं दैवीश्च विशो मानुषीश्चानु वर्त्मानो भवन्तु ॥ ॥
 वाजश्चमे प्रसवश्चमे प्रयतिश्चमे प्रसृतिश्चमे धीतिश्चमे ऋतुश्चमे
 स्वरश्च मे श्लोकश्चमे श्रावश्चमे श्रुतिश्च मे ज्योतिश्चमे स्वश्चमे
 प्राणश्चमे व्यानश्चमे अपानश्चमे असुश्चमे चित्तं चम आधीतंचमे
 वाक्चमे मनश्चमे चक्षुश्चमे श्रोत्रं चमे दक्षश्चमे वलंचम ओजश्चमे
 सहश्चम आत्माचमे तनूश्चमे शर्म चमे वर्म चमे अङ्गानि चमे
 अस्थीनि चमे परंषि चमे शरीराणिचम आयुश्चमे जराचमे ॥
 ॐ ज्यैष्ठ्यंचम आधिपत्यं चमे, मन्युश्चमे भामश्चमे अम-
 श्चमे अम्भश्चमे जेमाचमे महिमाचमे वरिमाचमे, प्रथिमा-
 चमे, वर्ष्मा चमे, द्राघ्वाचमे, वृद्धंचमे, वृद्धिश्चमे, सत्यंचमे,

श्रद्धाचमे, जगच्चमे, धनंचमे, क्रीडाचमे, मोदश्चमे, वशश्चमे,
 त्विषिश्चमे, सूक्तंचमे, सुकृतंचमे, जातंचमे, जनिष्यमाणं चमे,
 वित्तंचमे, वेद्यंचमे, भूतंचमे, भविष्यं चमे, सुगंचमे, सुपथं
 चमे, ऋद्वंचमे, ऋद्विश्चमे, कृप्तं चमे कृप्तिश्चमे, मतिश्चमे
 सुमतिश्चमे ॥ ॥ ॐ शश्चमे, मयश्चमे, प्रियश्चमे, अनुकाम-
 श्चमे, कामश्चमे, सौमनसश्चमे, भगश्चमे, द्रविणं चमे, भद्रं-
 चमे, श्रेयश्चमे, वश्यश्चमे, यशश्चमे, यन्ताचमे, धर्ताचमे,
 क्षेमचमे, धृतिश्चमे, संविच्चमे, ज्ञात्रंचमे, विश्वश्चमे, महश्चमे,
 सूश्चमे, प्रसूश्चमे, सीरंचमे, लयश्चमे, ऋतश्चमे, अमृतंचमे,
 अयक्ष्मंचमे, अनामयंचमे, जीवातुश्चमे, दीर्घायुष्वंचमे, अन-
 मित्रं च मे, अभयश्चमे, सुगंचमे, शयनंचमे, सूपाचमे,
 सुदिनं चमे ॥ उर्वचमे, स्रुताचमे, पयश्चमे, रसश्चमे, घृतं च मे,
 मधुचमे, सग्धिश्चमे, सपीतिश्चमे, कृपिश्चमे, वृष्टिश्चमे, जैत्रंचमे,
 औद्भिदंचमे, रयिश्चमे, रायश्चमे, पुष्टंचमे, पुष्टिश्चमे, विभुश्चमे,
 प्रभुश्चमे, पूर्णंचमे, पूर्णतरंचमे, कुयवंचमे, क्षितिश्चमे, अन्नंचमे,
 ह्यश्चमे, व्रीहयश्चमे, यवाश्चमे, माषाश्चमे, तिलाश्चमे, नीवा-
 राश्चमे, श्यामकाश्चमे, अणवश्चमे, प्रियङ्गवश्चमे, गोधूमाश्चमे,
 मसूराश्चमे, मुद्गाश्चमे, खल्वाश्चमे ॥ ॥ अश्मा च मे, मृत्तिका-
 च मे, गिरयश्चमे, पर्वताश्चमे, सिकताश्चमे, वनस्पतयश्चमे,
 हिरण्यश्चमे, अयश्चमे, सीसश्चमे, त्रपुश्चमे, श्यामंचमे, लो-
 हितायसंचमे, अग्निश्चमे, आपश्चमे, वीरुधश्चमे, ओषधयश्चमे,
 कृष्टपच्यश्चमे, अकृष्टपच्यश्चमे, ग्राम्याश्चमे, पशव आरण्याश्चमे,
 वित्तंचमे, वित्तिश्चमे भूतंचमे, भूतिश्चमे, वसुचमे, वसतिश्चमे,

कर्मचमे, शक्तिश्चमे, अर्थश्चम, एमश्चम, इत्याचमे, गतिश्चमे, ॥
 अग्निश्चम इन्द्रश्चमे, सोमश्चम इन्द्रश्चमे, सविताचम इन्द्रश्चमे,
 सरस्वती चम इन्द्रश्चमे, पूषा चम इन्द्रश्चमे, बृहस्पतिश्चम,
 इन्द्रश्चमे, मित्रश्चम इन्द्रश्चमे, वरुणश्चम इन्द्रश्चमे, धाताचम
 इन्द्रश्चमे, त्वष्टा चम इन्द्रश्चमे, मरुतश्चम इन्द्रश्चमे, विश्वेदेवा-
 श्चम इन्द्रश्चमे पृथिवीश्चम इन्द्रश्चमे, अन्तरिक्षं चम इन्द्रश्चमे,
 द्यौश्चम इन्द्रश्चमे, समाश्चम इन्द्रश्चमे, नक्षत्राणि चम इन्द्रश्चमे,
 दिशश्चम इन्द्रश्चमे ॥ ॥ अंशुश्चमे, रश्मिश्चमे, दाम्भ्यश्चमे,
 अधिपतिश्चम, उपांशुश्चमे, अन्तर्यामश्चम, ऐन्द्रवायवश्चमे,
 मैत्रावरुणश्चम, आश्विनश्चमे, प्रतिप्रस्थानश्चमे, शुक्रश्चमे, मन्थी-
 चम, आग्रायणश्चमे, क्षुल्लकवैश्वदेवश्चमे, ध्रुवश्चमे, वैश्वानर-
 श्चम, ऐन्द्राग्रश्चमे, वैश्वदेवश्चमे, मरुत्वतीयश्चमे, महेन्द्री-
 यश्चमे, सावित्रश्चमे, सारस्वतश्चमे, पत्नीवतश्चमे, हारियोज-
 नश्चमे ॥ इध्मा च मे, सुचश्चमे, चमसश्चमे, वायव्यानि च
 मे, द्रोणकलशश्चमे, पूतभृच्चमे, अपूतभृच्चमे, ग्रावाणश्चमे, अधि-
 पवणश्चमे, अवभृथश्चमे, स्वगाकारश्चमे ॥ अग्निश्चमे, घर्मश्चमे,
 अर्कश्चमे सूर्यश्चमे, प्राणश्चमे, अश्वमेधश्चमे, पृथिवीचमे, दिति-
 श्चमे, अदितिश्चमे, द्यौश्चमे, शक्ररीरङ्गुलयो दिशश्चमे, यज्ञेन
 कल्पतां, व्रतं चतुश्च संवत्सरश्च तपश्चाहोरात्र, ऊर्वष्टीवे बृहद्र-
 थन्तरश्चमे यज्ञेन कल्पताम् ॥ गर्भाचमे, वत्साचमे, त्रयविच्चमे,
 त्रयवी चमे, दित्यवाट् चमे, दित्यौहीचमे, पञ्चाविच्चमे, पञ्चा-
 वीचमे, त्रिवत्साश्चमे, त्रिवत्सश्चमे, तुर्यवाट् चमे, तुर्यौहीचमे,
 षष्ठवाट् चमे, षष्ठौहीचम, उक्षाचमे, वशाचमे, अनङ्गाश्चमे, घेनु-

श्वम, ऋषभश्वमे, वेहचमे ॥ एकाचमे, तिस्रश्वमे, तिसृश्वमे,
त्रयस्त्रिंशचमे, चतस्रश्वमे, अष्टौचमे, अष्टचमे, अष्टाचत्वारिंश-
चमे, वाजश्व, प्रसवश्चाऽपिजश्व क्रतुश्च वाक्पतिश्च वसुश्च स्वर्माँर्धो
मूर्ध्वा वैयशनो व्यश्वाँन आन्त्योऽन्त्यो भौवनो भुवनस्य पतिः
प्रजापतिरधिपतिरियन्ते राणिमत्रो यन्तासि यमन ऊर्जेत्वा
वृष्ट्यै त्वा प्रजानां त्वाऽधिपत्याय, आयुर्यज्ञेन कल्पतां, मनो
यज्ञेन कल्पतां, प्राणो यज्ञेन कल्पतां चक्षुर्यज्ञेन कल्पतां, श्रोत्रं
यज्ञेन कल्पतां, वाग्यज्ञेन कल्पतामाऽऽत्मा यज्ञेन कल्पतां ब्रह्मा
यज्ञेन कल्पतां, पृष्ठं यज्ञेन कल्पतां, यज्ञो यज्ञेन कल्पताम् ॥
ऋक्च सामश्च स्तोमश्च यजुश्च बृहद्रथन्तरश्च स्वर्देवा अगन्म प्रजा-
पतेः प्रजा अभूवन्नऽमृता अभूम वेदस्वाहा ॥ ॥ “वाजस्य नु
प्रसवा इति पद” ॥ ॥ ॐ विश्वे अद्य मरुतो विश्व ऊतीर्विश्वे
भवन्त्वऽग्नयः समिद्धाः । विश्वे मादेवा अवसा गमन्निह
विश्वमस्तु द्रविणं वाजे अस्मिन् । आ मा वाजस्य वाजस्यनु
वाजो मा सप्त प्रदिशश्चतस्रो वा परावतः । वाजो मा विश्वैर्देवैर्ध-
नसाता इहावतु, वाजो मे अद्य प्रसुवातिदानं वाजो देवा-
नूहविषा वर्धयाति, वाजस्य हि प्रसवेनान्नमिति विश्वा आशा
वाजपतिर्जयेयम्, वाजः पुरस्तादुत मध्यतो नो वाजो देवानृ-
तुभिः कल्पयाति, वाजस्य हि प्रसवेनान्नमेति सर्वा आशा
वाजपतिर्भवेयम् ॥ सं मा सृजामि पयसः पृथिव्याः सं मा

१ आधुनिकैः कतिभिरन्विष्टः पाठोऽयम् ॥ ॥ आ मा वाजस्य प्रसवो जगम्या
दाऽमा द्यावापृथिवी विश्वरूपे । आ मा गन्तां पितरा मातरा चा मा सोमो
अमृतत्वेन गम्यात् ॥ २ ॥ वाजस्य नु प्रसवे मातरं महीमदिति नाम वचसा
करामहे । यस्यामिदं विश्वं भुवनमाविवेश तस्यां नो देवः सविता धर्मसाविषत्.

सृजाम्यद्विरौषधीभिः सोहं वाजस्य नौम्यग्रेः ॥ ॥ “तेजोसि ॥”
 पयः पृथिव्यां पय ओषधीषु पयो दिव्यन्तरिक्षे पयोधाः । पय-
 स्वतीः प्रदिशः सन्तु मह्यम् ॥ तर्पणम् ॥ मद्यं पीत्वा गुरुदारांश्च
 गत्वा स्तेयं कृत्वा ब्रह्महत्यां विधाय । भस्मच्छन्नो भस्मशय्यां
 शयानो रुद्राध्यायी मुच्यते सर्वपापैः ॥ नित्यं दण्डी नित्यय-
 ज्ञोषवीती नित्यं ध्यात्वा भस्मना कर्मबन्धी । रुद्रं दृष्ट्वा देवमी-
 शानमुग्रं याति स्थानं तेन साकं तदीयम् ॥ अनेन मन्त्रपाठे-
 नात्मनो वाङ्मनःकायोपार्जितपापनिवारणार्थममुककामनासि-
 द्ध्यर्थं, भगवान्, भवो देवः ८ शतरुद्रेश्वरः, मृत्युञ्जयभट्टारकः
 पार्वतीसहितः परमेश्वरः प्रीयतां प्रीतोऽस्तु ॥ इति चमपट्क-
 मन्त्रसूक्तं तृतीयम् ॥

अथ सौमारुद्रसूक्तं चतुर्थम् ॥

ॐ वन्दे रुद्रमुमापतिं सुरगुरुं वन्दे जगत्कारणं वन्दे पन्नगभूषणं
 शशिधरं वन्दे पशूनां पतिम् । वन्दे सूर्यशशाङ्कवह्निनयनं वन्दे
 मुकुन्दप्रियं वन्दे शैलसुतामनोहरतरं वन्दे शिवं शङ्करम् ॥
 (ॐ सौमारुद्रमिति ईश्वरो भ्रातृव्यः, ब्राह्मणानि सुमन्तोः कश्य-
 पस्य ब्रह्मणश्च) ॥ ॐ सौमारुद्रं चरुं निर्वपेच्छुक्लानां व्रीहीणां
 श्वेतायाः श्वेतवत्साया आज्यं मथितं स्यात्तस्मिन्ब्रह्मवर्चस-
 कामः, स्वर्भानुर्वा आसुरः सूर्यन्तमसाऽविध्यत्स न विरोचत,
 तस्मै देवाः प्रायश्चित्तिमैच्छंस्तमेतयेष्ट्या याजयंस्तयाऽस्मात्तमो-
 ऽपाघ्नंस्तमसैव प्रावृतो योऽलं ब्रह्मवर्चसाय तत्र ब्रह्मवर्चस्वीभ-
 वति, तम एवास्मादऽपहन्ति ब्रह्मवर्चसेनैनं संसृजति, श्वेतायाः

श्वेतवत्साया आज्यं भवति शुक्ला व्रीहय एवमिव वै ब्रह्मवर्चसं
 ब्रह्मवर्चसमेव सन्ददाति ॥ घृतेन प्रोक्षन्ति घृतेन मार्जयन्ति
 शान्त्यै शान्तिर्ह्यापोऽप्यस्य तां रात्रीमाऽपो गृहान्नावहरेयुः
 परिश्रिते यजेत ब्रह्मवर्चसस्य परिगृहीत्यै प्रादेशमात्रश्चरुध्वो
 भवत्येवं तिर्यङ्गेष्वेतावान्वै पुरुषो यावदस्य प्राणां अभि यावाने-
 वास्यात्मा तस्मात्तमोऽपहन्ति, साकं रश्मिभिः प्रचरन्त्यसा
 एवास्मादादित्य उद्यंस्तमोऽपहन्ति तिष्यापौर्णमासे यजेत,
 तिष्यो वै रुद्रश्चन्द्रमाः सोमः सौमीरतः प्राचीनमोषधयो रौद्रीः
 प्रातीचीनमोषधयो रात्रीः प्रतीचीनं पुष्यन्ति प्राचीनं शुष्यति
 प्रतीचीनं प्रत्यक्षमेवैना ऋध्नोतीश्वरो दुश्कर्मा भवतोऽय एतया
 यजेतेऽतीव स्वस्मादपहन्ति, मनोऋचः सामिधीनीष्वऽप्यनुब्रू-
 यान्मनुर्वा यत्किञ्चाऽवदत्तद्भेषजमासीद्भेषजमेवास्मै करोत्यपक्ष-
 रन्ति सिन्धवे, मयोभुव इति नराशंस्या परिददाति शान्त्यै
 पदपदा भवन्ति पद्वा ऋतव ऋतुष्वेव परितिष्ठति ॥ ईश्वरस्तु
 तदतिदुर्चमैव भवतोस्तेजांसि ह्येष प्रत्यारोहन्निति सौमापौष्ण-
 श्वरं पशुकामोऽनुनिर्वपेत्सोमो वै ब्राह्मणस्य स्वा देवताः पशवः
 पूषा स्वामेव देवतां पशुभिर्वहयते त्वचमेव कुरुते सौमारुद्रश्चरु
 निर्वपेत् कृष्णानां व्रीहीनामभिचरन्सोमो वा आसां प्रजानाम-
 धिपती रुद्रोऽग्निरधिपतिर्वध्यस्य चावध्यस्य चेशेऽधिपतिमेवैनं
 निर्याश्य रुद्रायापिदधाति कृष्णानां व्रीहीणां भवति, कृष्ण-
 मिव वै तमस्तमे मृत्युर्मृत्युनैवैनं ग्राहयति शरमयं बर्हिः
 शीत्यै वैभीतया इध्मो विभित्यै सौमारुद्रं चरुं निर्वपेत् ॥
 भ्रातृव्यतायैवाऽद्वितीयतायै वा तस्यार्धमर्धं सर्वं स्यादऽर्धं शु-

क्लानां ब्रीहीणां स्यादूर्ध्वं कृष्णानामर्धं शरमयं बर्हिषोऽर्धं दर्भ-
 मयमर्धं वैभीतकमिध्मस्यार्धमन्यस्य वृक्षस्य सोमो वै ब्राह्मणस्य
 स्वा देवता स्वायामेवासै देवतायां द्वितीयं जनयति यदर्धमर्धं
 द्वितीयत्वायैव तत्सौमारुद्रं चरुं निर्वपेत् पयस्यामयाविनः
 सौम्यो वै जीवन्नाग्नेयः प्रमीतो नैव जीवो न मृतो य आम-
 यावी तयोरेवैनं भागधेयेन निष्क्रीणाति ॥ पयसि भवति पयो
 वै पयः पयः पुरुषः पय एतस्यामयति यस्यामयति पयसैवास्य
 पयः स्पृणोति प्रसितं वा एष एतं सौमारुद्रयोर्निष्वदति
 यो होता भवति स ईश्वरः प्रमीतो अनुद्धाहं तस्मै दद्यात्तं हन्या-
 त्तस्याश्रीयात्सैव तत्र प्रायश्चित्तिः सौमारुद्रश्चरुं निर्वपेत् प्रजा-
 कामो वा पशुकामो वा सोमो वै रेतोधा रुद्रोऽग्निः स प्रजन-
 यिता सोम एवास्मै रेतो दधात्यग्निः प्रजनयति विन्दते प्रजां
 वा पशून्वा यतरस्मै कामाय निर्वयति ॥ “सौमारुद्रचतुष्कं
 भारद्वाजः सौमारुद्रस्त्रिष्टुप्” ॐ सौमारुद्रा धारयेथामसूर्यं प्रवा-
 मिष्टयोरमश्रुवन्तु, दमे दमे सप्तरत्ना दधाना शं नो भूतं द्विपदे
 शं चतुष्पदे ॥ १ ॥ सौमारुद्रा विवृहतं विषूचीममीवा या
 नो गयमाविवेश । आरे वाधेथां निर्ऋतिं पराचैरस्मे भद्रा
 सौश्रवसानि सन्तु ॥ २ ॥ सौमारुद्रा युवमेतान्यस्मै विश्वा त-
 नूषू भेषजानि धत्तम् । अवस्यतं मुञ्चतं यन्नो अस्ति तनूषु बद्धं
 कृतमेनो अस्मात् ॥ ३ ॥ “तेजोसि” । तिग्मायुधौ तिग्महेती
 सुशेवौ सौमारुद्राविव सुमृडतं नः । प्रनो मुञ्चतं वरुणस्य पा-
 शाद्गोपायतं नः सुमनस्यमानाः ॥ “इति सौमारुद्रमन्त्रसूक्तं
 चतुर्थम् ॥ ४ ॥

अथ दीक्षामन्त्रसूक्तं पञ्चमम् ॥

ॐ शान्तं पद्मासनस्थं शशधरमुकुटं पञ्चवक्त्रं त्रिनेत्रं शूलं
 वज्रं च खड्गं परशुमऽभयदं दक्षभागे वहन्तम् । नागं पाशं च
 घण्टां डमरुकसहितं साङ्कुशं वामभागे नानालङ्कारयुक्तं स्फु-
 टिकमणिनिभं नौमि दक्षं महेशम् ॥ “दीक्षया त्वा परिमित्येति
 पञ्चैते ग्राजापत्यस्य येन देवा ज्योतिष्येति, संवर्तस्याऽङ्गिरसस्य
 यावद्ब्रह्मणः” ॥ ॐ दीक्षया विराडाप्तव्यस्तिस्त्रो रात्रीर्दीक्षितः स्या-
 त्रिपदा विराड्विराजमेवामोति, षड्रात्रीर्दीक्षितः स्यात् षड्वाकृतवः
 संवत्सरः संवत्सरो विराड्विराजमेवामोति, दशरात्रीर्दीक्षितः
 स्यादशक्षरा विराड्विराजमेवामोति, द्वादशरात्रीर्दीक्षितः स्याद्वा-
 दशमासाः संवत्सरः संवत्सरो विराड्विराजमेवामोति, त्रयोदशरा-
 त्रीर्दीक्षितः स्यात्त्रयोदश मासाः संवत्सरः संवत्सरो विराड्विराज-
 मेवामोति, पञ्चदशरात्रीर्दीक्षितः स्यात्पञ्चदशार्धमासस्य रात्र-
 योऽर्धमासशः संवत्सर आप्यते संवत्सरो विराड्विराजमेवामोति,
 सप्तदशरात्रीर्दीक्षितः स्याद्वादश मासाः पञ्चर्तवः संवत्सरः सं-
 वत्सरो विराड्विराजमेवामोति, चतुर्विंशतिरात्रीर्दीक्षितः स्याच्च-
 तुर्विंशतिः संवत्सरस्यार्धमासा रात्रयोऽर्धमासशः संवत्सर आ-
 प्यते संवत्सरो विराड्विराजमेवामोति, त्रिंशतं रात्रीर्दीक्षितः
 स्यात्त्रिंशदक्षरा विराड्विराजमेवामोति ॥ मासं दीक्षितः स्याद्यो-
 वै मासः संवत्सरः संवत्सरो विराड्विराजमेवामोति, चतुरो-
 मासो दीक्षितः स्याच्चतुरो वा एतं मासो वसवोऽविभरुस्ते पृथि-
 वीमाजयग्गायत्रीं च्छन्दोष्टौ रुद्रास्तेऽन्तरिक्षमाजयन्त्रिष्टुभं च्छ-
 न्दो द्वादशादित्यास्ते दिवमाजयञ्जगतीच्छन्दस्ततो वै ते व्यावृत्त-

मागच्छज्जैष्ठ्यन्देवानां तस्माद्वादशमासो भूत्वाग्निश्चिन्वीत द्वा-
 दशमासाः संवत्सरः संवत्सरोऽग्निर्वैश्वानरस्तस्याहोरात्राणीष्टक-
 आप्तेष्टकमेवैनश्चिनुत ऋध्नोति व्यावृतमेव गच्छति श्रैष्ठ्यं स-
 मानानां गायत्रं पुरस्ताद्गायति, शिरो वै देवानां गायत्रं गाय-
 त्रोग्निस्तस्माद्गायत्रं पुरस्ताद्गायति ॥ आग्निपावमान्यामयं वा
 वयः पवते स प्राणो मुखन्देवानामग्निर्मुखत एव प्राणन्दधाति,
 तस्मान्मुखतः प्राणो रथन्तरमुत्तराद्गायति बृहदक्षिणतः पक्ष
 एवास्योपदधातीयं वै रथन्तरमसौ बृहदाभ्यामेवैनं परिगृह्णाति
 यज्ञायज्ञीयं पुच्छे गायति, श्रोण्यां वामदेव्यमात्मा वै यज्ञा-
 यज्ञीयन्तनूर्वामदेव्यमात्मानमेवैनं सतनूश्चिनुते हृदयमपि कक्षे
 तस्मादपि कक्षे हृदयमनृचं भवति तस्मादानस्थकं हृदयमथ्यै
 परिगायत्यर्को वा अग्निरर्कमेवाथ्यैः परिगायति शान्त्यै ॥
 संवत्सरो वा अन्तरतमः स्वर्गं लोकं ज्योतिष्मतीरेताः साह
 स्त्रीरिष्टका यद्विरण्यशुल्कैः प्रोक्षति ज्योतिष्यैवास्मै संवत्सरं वि-
 वासयति सहस्रस्य प्रमासि सहस्रस्य प्रतिमासीति सहस्रसंमिता
 हीमे लोका मन्ति वा एतदग्रेर्यदस्यात्र न क्रियते यन्न चीय-
 तेऽमृतं हिरण्यं यद्विरण्यशुल्कैः प्रोक्षत्यमृतेनैवास्य तन्वं पृणन्ती
 सा मे अग्न इष्टका धेनवः सन्त्विति धेनूरेवैनाः कुरुते ता एनं
 कामदुघा अमुष्मिंल्लोके उपतिष्ठन्ते रुद्रं वै देवा यज्ञान्निरभजन्
 स देवानायतयाभिपर्यावर्तत ते देवा एतच्छतरुद्रियमपइयंस्ते-
 नैनमशमयन् यच्छतरुद्रियञ्जुहोति तेनैवैनं शमयति ॥ जानुद-
 ग्नेऽग्रे जुहोत्यस्या एव रुद्रमवजयतेऽथ नाभिदग्नेन्तरिक्षादेव
 रुद्रमवजयतेऽथ पुरुषमात्रेमुष्या एव रुद्रमवजयत, इत एवोर्ध्व

रुद्रमवयजतेऽथ पुरुषमात्रेथ नाभिदधेथ जानुदधेऽमुतएवार्वाञ्च
रुद्रमवयजते तत्पट् सम्पद्यते षड्भ्याक्रतुभ्य एव रुद्रन्निरवय-
जते गवीधुकासक्तुभिर्वाजतिर्लैर्वा मृगक्षीरेण वा जुहोति यद्वा-
म्येन जुहुयाद्वाभ्यावचारिणं रुद्रं कुर्यादारण्येनैवारण्यमभिरुद्रं
निरवयजते ॥ अर्कपर्णेन जुहोत्यर्को वाग्निरर्केगैवैनमर्कादधि
निरवयजत उत्तरस्य पक्षस्य या चरमेष्टका तस्यां जुहोत्येषा वै
रुद्रस्य दिक्, स्वायामेव दिशि रुद्रं प्रतिगृह्यावयजते पशुर्वा
अग्निरेतर्हि वा एष जायते यर्हि चीयते यथा वत्सो जातः स्तनं
प्रेप्सति एवं वा एष एतर्हि भागधेयं प्रेप्सति स यजमानं चै-
वाधुर्युं च ध्यायति, यच्छतरुद्रियं जुहोति भागधेयेनैवैनं शम-
यति ॥ अङ्गिरसो वै स्वर्गलोकं यन्तस्ते जायां धर्मं प्राप्तिञ्चन्सा
शोचन्ती पर्णं परामृशत्सोभवत्तदर्कस्यार्कत्वं यदर्कपर्णेन जुहोति
स योनित्वाय यन्दिष्ट्यात्तस्य सञ्चरे पशूनां न्यसेद्यः प्रथमः
पशुराक्रमति त आर्तिमार्च्छन्ति या उत्तमास्तां यजमानं वाचये-
देता वै देवताः स्वर्ग्यास्ताभिरेव स्वर्गलोकमित्येता वै देवता
अभिचरणेया यन्दिष्ट्यात्तं ब्रूयादमुं वो जम्भे दधामि “ते-
जोसि” इत्येताभ्य एवैनं देवताभ्य आवृश्चति तादृक् प्रप्रध-
न्वति ॥ मध्यं पीलेति तर्पणम् ॥ “इति” दीक्षामन्त्रसूक्तं पञ्च-
मम् ॥ इति रुद्रपञ्चकं सम्पूर्णम् ॥

[Faint, illegible text, likely bleed-through from the reverse side of the page]

हमारे क्रेयपुस्तक मिलने का पता:—

पं० केशवभट्ट ज्योतिषी पाठशाला टीचर, जिल्ला रैणावारी,
महल्ला भाग ज्योगीलङ्कार कश्मीर—श्रीनगर.

क्रेयपुस्तकसूची

मूल्य

- (१) नित्यकर्मविधि: (शिक्षा-स्नानविधि-सन्ध्योपासना-
नैवेद्यमंत्र-भोजनविधि-पञ्चायतनपूजा-पञ्चगव्यविधि-
गणेशकवच-गुरु-गायत्री-सरस्वती-गौरी-मुकुन्दमाला-
ब्राह्मीविद्या-जयनारायण-कृष्णलीलास्तुति कृष्णजन्मा-
ष्टमीपूज्य-देव-जन्मोत्सवपूज्यदेवनामोच्चार-गोविन्दा-
ष्टकात्मकः) १/-
- (२) नित्यकर्मविधि: (स्नानविधि-सन्ध्योपासन-नैवेद्य-
भोजनपञ्चगव्यविध्यात्मकः) ... ३/-
- (३) कर्मकाण्डपुस्तकं (सांवत्सरिकपितृकर्मोपयोगि)... ॥ ३/-
- (४) वेदकल्पद्रुमः (हवनीयक्रियोपयोगी—) ... १/-
- (५) मेखलापुस्तकं (ऋचक-विवाह-मेखला-अग्निकुण्डपूजा-
नान्दीमुखश्राद्ध-इहकेलिपूजा-कन्यासंस्कारात्मकम्) १ ॥
- (६) शिवपूजा (बहुरूपगर्भ-महिम्नःपार-शिवकवच-शिव-
निर्वाण-चामरस्तोत्रत्रय-क्षमापन दीनाक्रन्द-शिवपूजा-
कैवल्योपनिषत्-गणेशस्तवराजात्मिका) ... १ ॥
- (७) वटुकपूजा (शिवपूजास्तोत्रावलि-कलशपूजा-वैश्व-
देवव्याहृतिसमेता) ... ॥ ३/-

- (८) पार्थिवेश्वरपूजा कलशपूजा-वैश्व-देवव्याहृत्यादि समेता ॥)
- (९) गणेशदुर्गास्तोत्रावली (गणेशस्तोत्रत्रय-गणपतिविद्या-
रत्नमाला-शारिकास्तोत्र-ब्राह्मीविद्यात्मिका) ॥)
- (१०) दुर्गास्तोत्रावली (दुर्गास्तोत्रावली व सौन्दर्यलहरी-
पञ्चस्तवीसमेता समेता) ॥)
- (११) पञ्चस्तवीसमेता सौन्दर्यलहरी ॥)
- (१२) वटुकपूजा (कलशपूजा-वैश्वदेवव्याहृतिसमेता).... ॥)
- (१३) उपदेशपञ्चकं (शंकराचार्यकृतं रत्नप्रभाटीकयासमेतं) ॥)
- (१४) भक्तविवेकसारः (अज्ञानबोधिनी-आत्मबोध-प्रह्लाद-
मुचुकुन्द-रासक्रीडापञ्चाध्यायीभिक्षुगीता-गणेश-गुरु-
गायत्री-शारिका, मुकुन्दमाला नारायणोपनिषत् त्रिपु-
रसुन्दरी-शारिकास्तोत्रज्वालाराज्ञीस्तोत्र कतिपयविष्णु-
स्तोत्र-शिवस्तोत्र-शैवप्रातःकृत्य-नवग्रहस्तोत्र-पराप्रवेशि-
का-बृहद्ब्राह्मीविद्याद्यात्मकः : ॥)
- (१५) चमानुवाक्यम् ॥)
- (१६) रुद्रपञ्चकम् ॥)
- (१७) रुद्रपञ्चकम् (चमानुवाक्ययुतं) ॥)